

# شبهه های کارونه بی

ناول

لیکوال: محمد نعیم وردگ

Download from: [aghalibrary.com](http://aghalibrary.com)

بسم الله الرحمن الرحيم

## د کتاب پېژندنه

د کتاب نوم: څه د خدای کارونه دي

ليکوال: محمد نعيم وردگ

برېښنالیک: [www.naeem.afghan@gmail.com](mailto:www.naeem.afghan@gmail.com)

مخ پاڼه (فېسبوک): نعيم جان بوډا

آنلاین چارې: انجنير صفت الله (فضلي)

د ليکلو کال: ۱۳۹۷ هـ . ش

## ناول

د جمعې په ورځ به اکثره وخت کارت سخي زيارت ته تللم؛ کور ته مو لنډه دي، کوم مصرف مې نه پرې راتلو، نو په همدې اساس دا ځل هم د جمعې ورځ وه، تر کرکې مې وروکتل، په زيارت کې او زيارت ته څېرمه سمه گڼه گڼه وه، زانگوگانې پکې گډېدې، د ماشومانو چغو پوغ و، سم د لاسه جگ شوم راساً وروان شوم. بلاخېره زيارت ته ورسېدم، لږ هاخوا دېخوا مې سترگې وپولې، نور مستقيم لارم په پورتنۍ سپاچه (برنده) مې د شمال رالاندې کړو، کرار کېناستم، اکثره خلك فاميلي راغلي و، فرشونه يې هوار کړي و، ديگونه (پخلي) يې کول، چا هندوانې، خربوزې چاق کړې وې، ما هم مبايل راويستلو يو ملگري ته مې زنگ وکړ؛ له بدمرغه مبايل يې بند و، کني زړه مې و، چې را ويې غواړم، يوه هندوانه، مندوانه به موږ هم وخورو؛ خو دا چې

تنها پاتې شوم، خو دقيقي نور هم ناست وم،  
 بلاخپره زړه مې تنگ شو، راپاخېدم، له دوه، دريو  
 سپاچو رابنکته شوم؛ په څلورمه ديوه گلدان  
 ترڅنگ، دپيپسي دبوټلو او بسکوټو دکاغذونو  
 مينځ کې يو غټ سامسونگ گلکسي مبايل پروت  
 و، زر پرې ورتيټ شوم ديو بسکوټ دکاغذ سره  
 جوغت مې راپورته کړو، د اوږې د دسمال سره مې  
 پېچلی لاس کې غلی ونيولو نور مې ونه کتلو چې  
 روغ يې که خراب وپرېدم څوک دعوه پرې راونکړي،  
 مستقيم ورسره راروان شوم دزيارت له گڼې گونې را  
 ووتلم، بهر دهديرې منځ کې چې زمونږ دکور لار  
 همداسې پکې راتېره وه، غلی، غلی مې لږ، لږ  
 وکتلو منځنۍ بټنه مې يې کليک کړه صفحه يې  
 روښان شوه، خو په داخل کې يې دنورې لاسوهنې  
 لپاره رمز غوښتلو؛ واپس مې يې صفحه خاموش  
 کړه، نور مې نو کرار دا دبغل جيب کې ورخوشي

کړو، سخت ورته خوشحاله شوم ځکه چې له یوې خوا مې تیار یو غټ مابیل ته ضرورت و، خپل مې نور له کاره لوېدلی و، او له تاسو یې څه پټه د اخیستلو پیسې مې یې هم نه لرلې، بلخوا که فکر موکړی وي، دامنډلي شی هسې خوشحالي لري، خلاصه کور ته مې راوړسولو، سم دم مې دکمپیوتر سره وصل کړو؛ رمز مې یې پرې والوزولو. د رمز د له منځه وړلو سره سم، په سکرین زما په سن دیو بنایسته زلمي تصویر رامخ ته شو، بیا مې کردیت پکې وکتل (۴۱۲) افغانۍ پکې وې، دا یې لابله خوشحالي شوه، پسې پیام پانې ته لارم دانترنټ معلومولو په پار (۷) مې (۳۴۴) ته واستول؛ واپس پیام راغلو (۲۴۰۰ ام بي) انترنیت هم پکې و، ها خوشحالي څه وه، چې دا یې لابله شوه، له دې هر څه نه په دې خبره ډېر خوشحاله شوم، چې دغریب سړي نه دی، تر څو زړه یې پسې وخورېږي، یا بل

وانخستلی شي، ځکه غریب سړی مایل کې دومره کردیت او انترنت نشي اچولی، نور له پیام پانې راووتلم؛ چې کتل مې فیسبوک هم خلاص ترې پاتې وو، دیتا مې پرې راچلانده کړه؛ ایډي یې د ( یونس افغان ) په نوم وه، ټوله ایډي مې سر تر پایه چک کړه؛ ډېر باادبه؛ دیني، هر اړخیزه علمي او معلوماتي پوستونه یې کړي و، پوستونو ته په کتو یې ډېر شریف، له انسانیت مامل انسان بنکارې دو، واقعاً وجداني نارامتیا یې راوچوله، زړه کې مې لږ لږ دا خبره وگرځېده: چې مایل مې یې واپس ورته سپارلی وای، داسې شریف؛ او هېوادنی مینې ته ژمن انسانان باید زما له لاسه خپه نشي.

په همدې فکر؛ فکر کې له فیسبوک راووتلم، کالري مې راخلاصه کړه؛ یو څو ویډیوگانې، دوه، درئ یې د عبدالله مقري، یوه دوې دنغمې او همداسې یوه یې دلطیف ننگر هاري، هغه میهنی ویډیو پکې وه چې

وايي، (لولفه شوم اور مې واخيست..... اي بچيانو ستاسو کور افغانستان يم...) نور له دې پوشي هم راووتلم د عکسونو پوشه مې راوسپړله، زرگونو عکسونه پکې و، ډېری يې دنظامي کسانو و؛ خپله يې هم ډېر عکسونه په نظامي ينفورم کې اخيستي و، ځينو کې تنها؛ ځينو کې دملگرو سره ولاړ، او همداسې دپوهنتون نه دفراغت په خولۍ او چپنه کې دجشنوارې د دورې په انفرادي، او همصنفيانو سره په جمعي توگه ئې ډېر عکسونه اخيستي و؛ پسې راتېر شه ډېر نور دغيرې نظاميانو؛ بنو بنو منظيرو؛ گلانو، حيواناتو... عکسونه پکې ځای په ځای و، خو ددې ټولو سربېره يوه پوشه کې ځانته تقريباً دپوې پنځه ويشت، دپرښ، کلنې بنځې شپږ، او ه عکسونه و؛ څلور يې په يوازي ځان اخيستي و، په دريو نورو کې يو بېرسری سپين پوستی ماشوم هم ورسره دی، په يوه عکس کې ورسره ناست دی،

بل کې ولاړ دي، او همداسې دريم کې يو بل ته غاړې وتلي، داسې تصور ترې کېدو چې مور به يې وي، دا ماشوم به هم خپله همدا دمبايل صاحب وي، ځکه چې يو خوا له کاغذي سابقه عکسو اخيستل شوي عکسونه و، بل خوا د فسيبوک په بگرونډ، لمړي نمايش کې يې هم درې څلور عکسونه له همدې عکسونو ځای په ځای کړي و، نور والله علم.

خلاصه مبايل مې هر اړخيزه چک کړو، ددې سربېره چې بنه نوی، اصیل او قيمتي سيټ دی، لکه څنگه مې چې مخکې يادونه کړې، دکرېدو، انټریت، هم ډک دی، د (۶۲ جی بی) حافظې له پاسه؛ يو (۸ جی بی) میمری کارد يې هم درلود. نور مې نو بېغمه خپلې استعفادي ته واچولو، دده فسيبوک مې هم بېخي پکې بند نکړو، خپله ايډي مې په بل فسيبوک افشن کې خلاصه کړه، خو ورځې ووتلې، هره ورځ به مې يو نوي نوي داسې څه پکې ليدل، چې روح ته



یې پوره ټکان ورکو، دې ته یې هڅولم تر څو یې مایل واپس خپل صاحب ته تسلیم کړم، خو خیر په همدې شان څو نورې ورځې هم تېرې شوې؛ اما تر دې دمه هیچا زنگ پسې ونکړو، نور دا فکر هم راته پیدا شو؛ چې صاحب یې، ولې زنگ نه پسې وهي؟ مړ نه وي، تصویرونو؛ او فسبوکي افکاروته په کتو یې دمرگ لایق خو نه دی، خدای ج دې نه کړي.

لنډه دا چې میاشت تېره شوه لایې هم چا پوښتنه ونکړه؛ نور نو زه هم په دې شوی وم، چې هر څنگه وي، باید ددې سړي معلومات وکړم؛ که ژوندی وي، مایل به یې ورته تسلیم کړم؛ په همدې نیت گوشی کې دشمارو په لټه شوم؛ یوازې دوې شماری پکې ثبت وې، یوه مې ونيوله خاموش وه؛ بله مې ونيوه دې هم زنگ نه تېرو.

فسيبوك ته مې يې فام شولو؛ قصد مې وکړ چې په اړه يې دده په خپله ايډي کې يو پوست وکړم شايد فسيبوكي ملگرو کې يې په اړه چا ته معلومات وي، واپس ووپرېدم فکر مې: هسې نه د ځان لپاره څه جنجال جوړ کړم.

خلاصه زړه نا زړه مې يې فسيبوك ايډي کليک کړه، له راخلاصيدو سره سم کړنگ؛ کړنگ شو، دوه درې مسېجونه ورته راغلل؛ دا دوه يې هسې طنزي تصويرونه و؛ دريم مې راوسپړلو چې کتل مې د (سياره حيا) په نوم يوې نجلی ليکلي و:

(- يونس جانه! تاخو هېڅ ونه وېل؟)

د سياري له آدرسه را استول شوې دې خبرې ته مې سودا شوه پورته پسې ورتېر شوم چې کتل مې، دوه مسېجونه يې نور هم کړي و، دليري يې له مياشتني زيات وخت وتلی و؛ خپله دمبايل صاحب هم لوستی

و، د دوہم بیا (۱۵) ورخے وتلے وی دا نو بیا بی  
لوستو پاتے وو.

پہ لمری مسیج کھی لیکلی وو:

- یونس جانہ سلام!

تر هر شه مخکھی هیله ده، کامل صحت، او روحی  
سکن ولری.

پس له سلامه باور وکره کالونه کپری غوارم دا خبره  
درته وکره، خو بدبختانه له یوی خوا پینتنی حیا  
اجازه نه راکوله جرات می نه شوای کولی، له بللی  
خوا داسی الفاظ نه و، او نه می اوس پیدا کری چھی  
اکل ستاسره له سرشاره لبونی مینی می، شه ناخه  
خو دهر ذربان سره تاپسی د زره ناره می درباندي  
اورولې وای.

تر خو تاسره ترلو نړۍ، نړۍ رنگینو هیلو یو تن  
انځور خو مې درته بنکاره کړی وای.

تر خو، یوه اندازه تاته د اندام، اندام؛ رگ، رگ  
لوړه تنده مې درته بنودلې وای، او...

په پای کې دهمدې دريو ټکو په کارولو سره يې  
مسېج را استولی و، نور يې څه نه وليکلي.

ما هم گوته پرې کش کړه، دا صفحه مې پورته تېره  
کړه، د دوهم مسېج په لوستلو مې پیل وکړو،

په دوهم کې يې ليکلي و:

- یونس جانہ بیا سلام!

ځواب ته مې دې دوه سترگې څلور شوي څلور اته  
شوي اته شپاړس، اما بدبختانه رامعلوم نشو، خو  
اوس په دې فکر یم، شاید مسېج مې دې لوستی  
وي، مگر هسې خبره دې گڼلې وي، يا يې نورو

فکرو ته وړی وې، ځکه چې نن سبا، بل خصوص ددې اجتماعي رسنيو په دواړن کې دا دمینې خبره دچل ول مکاری، مادي او معنوي مفادو دترلاسه کولو مقوله آله گرځېدلې.

خو هیله کوم ما دهغه خلکو له جم نه مه شماره، زه مې دخپلې خبرې د رښتینولۍ، کامل اخلاص او ثبوت لپاره ستا هر سوال، هرې غوښتنې ته تیاره یم، همداسې ستاسره د واقعي مینې او نورو نه دجداولي په خاطر د یو ورکې ثبوت په حیث وایم: - زه ځکه نورې نجینې غوندې، ستا په بڼه ځوانۍ، بنایسته وپښتو، قد قامت، ملک او شتمنۍ نه یم مینه، چې ته ما تقریباً دیرلس کاله له مخه لیدلی یې هغه وخت ورکې ماشوم وې دگیری میرې دې نوم نه و، وینسته دې بې ترتیبه غټ و، د میاشتنو خیرن بیر سر، زړې جامې دې په تن وې، یعنی دمینې درباندي راتلو هېڅ درکې نه و، همدارنگه

اوس مې دې هم له يونيم فسبوکي انځور پرته، نه ته ليدلی يې نه مې دې ځواني ليدلي؛ نه مې دې موټر، بلدينگونه، او نه معنا راته لري، نه اړتيا ورته لرم.

طبعاً اوس به دا سوال درته پيداشوی وي، چې نه دې ليدلی يم، نه مې دژوند له نورو برخو معلومات لري، څنگ امکان لري چې څوک دې بيا د چا سره دومره مينه ولري؟

سوال دې پوره په ځای دی، ځواب کې يې وایم:

- که ياد دې وي؟ دولس ديارس کالونه له مخه چې ورکې ماشوم وي، که څه هم هغه وخت زه له تا ورکې وم، دومره نه پوهېدم؛ خو را وروسته، وروسته چې پوهېدم، په هغه ورکې ځان چې تا له کوم غيرت، جرات، هونبيارۍ نه کار واخيستلو زما

دپلار له جنسي تيري دې ځان وژغورلو، هغه ورځ تا يوازي ځان ونه ژغورلو بلکې زه دې هم بوته درپسې ماته کړم، په همغه غيرت، جریت او هوبنياری دې مينه يم، دا ستا دميني يو ځينځير دی چې بند په بند دې پرې ترلې يم، شرنگېږي.

دوهم اوس د فسيوک له لارې په انځورونو کې دنظامي دريشۍ په مټ له رتبې (نښان) قدرت وينم، يعني نن دې زما د پلار، په وړاندې.

دمور سره دې دشوي ظلم دعاملينو.

ستا دکور، ځمکو دغاصبينو او همداسې نورو هغه ځناورو په وړاندې چې ستا له ناتوانۍ، بېکسۍ، مظلومۍ نه په استفاده يې په تا او ستا په مادياتو، معنوياتو ځناورنه حملې وهلې، دټولو په وړاندې دې دغچ اخیستلو په پار هر څه وس کې شته، اما ستا صبر او حوصيلي ته صد سلامم، دا په دې

وروستیو دوه، دونیمو کالو کې ستا دمینی دوهم  
غشی دی، چې پورې ورې رانه وتی.

خلاصه په ټوله معنا دې له معنویته، متشره، یم،  
لکه مور ته دتی خوري

ماشوم غوندي مې دخنګ ته زړه درکېږي، هیله،  
هیله، هیله کوم ناهیلې مې نکړې.

(په درنښت، د خواب په امید.)

مسېج همدومره و، لکه مخکې مې چې یادونه کړې  
زه یې هم په مایل کې بېلو بېلو فعالیتونو ته په  
کتلو مخکې له مخکې دخپل انسانیت تر سیوري  
لاندې راوستلی وم؛ اما (دسیارې) دمسېج په  
لوستلوه؛ دسیارې خبره زما یې هم لیدو، او بندار  
ته لکه مور ته دتی خوري ماشوم لېونی اشتها شوه،  
او بل خوا مسېج کې دسیارې له خوا دده په تېر  
ژوند کې ځینو ډېرو عجیب او هیجاني خبرو ته



اشاره شوې وه؛ ددې په اړه راولاړو پوښتنو هم دځواب له لپاره ديونس ليدلو ته بنه سم وادار كړم. پخپله ددې سياري په باب به څه وايي؟ دې خبرې ته مې بيا تر ټولو زياته تلوسه شوه.

په همدې فكر كې يو ځل بيا مې په كوشۍ كې ثبت دواړه شمارې داېرې كړې، دتېر په څېر بيا يې هم زنگ تېر نكړ، نور نو داسې كومه سمه لاره نه رامعلومېده ترڅو يونس مې پرې پيدا كړي واى.

واپس مې خپله فسيوك ايډي پكې راخلاصه كړله، كه څه هم ځان ته مې بار، بار ډاډ وركولو چې څه څه پسې گرځي؟ خو روح نه آرامېدو په همدې شان دوې ورځې نورې هم تېرې شوې، دريمه ورځ د ماسپښين دوې بجې وې نيم غرانگى ويده وم، چې بالښت سره مې لړزه شوه، ورومې كتل همدې مندلي كوشۍ ته زنگ وو، راپورته مې كړه، د اوکې سره سم مې غږ پرې وكړو:

- بلې!

مقابل کس غږ وکړو!

- سلام وروره بنه یې؟

- شکر دی، ته بنه یې؟

- هو شکر زه هم بنه یم! یوه خبره مې درته کوله که

په قهر کېږې نه؟

- نه ولې مهرباني

ویې خندل بیا یې ووپل:

- همدغه سیمکارت چې زنگ مې پرې در کړی،

سره له ګوشۍ یوه میاشت مخکې رانه وړک شول،

فکر کړم تا پیدا کړې؟

- هو!

خدا کې یې وویل:

- بنا، څنگه واپس يې راکوې کنه؟

- نه!

- ټوکې کوې که رښتيا وايې؟

- څه ملانصرالدين درته ښکارم؟

د نرمې خدا غږ يې راغلو، پسې زياته يې کړه:

- بنا، څه نو مبايل دې ستا وي، اما يوه ځواني

وکړه!

- څه؟

- شايد ليدلي دې وي، گالري کې مې د ملگرو

عکسونه دي، چې اکثريت يې اوس شهيدان دي، دا

هم په هر حال په يوه پوښه کې مې د مور يو اووه، اته

عکسونه دي، ته باور وکړه ټوله زندگي مې همدغه

عکسونه دي، له هر طريقه چې کولى شې، د

واتساف؛ ویبر، مسینجر او یا هم له بلی ممکنه لاری که راته ودې لپرل ټول عمر به دې دعاگویی یم.

ورغبرگه مې کره:

- ربنتییا؟

- هو، قسم ده!

- سمه ده دا کار کوم، اما په یو شرط!

دخندا سره مکس یې وپل:

- څه؟

ومي وپل:

- ادرس درکوم همدا اوس به په موټر کې راخېژې شپه به ماسره کوي، البته په دې شرط چې قسم به هم سر له همدې اوسه راسره کوي، دسیارې په اړه، او سیارې چې ستا په تېر ژوند کې کومو خبرو ته

اشاره کړې هېڅ به نه رانه پته وې نه به ذره دروغ  
وايي!

دلته نو سړي بڼه سم وخنډل، بيا يې ووېل:

- ته به بڼه جنت ته ولاړ شې داسې ته خوږ گوتو خلك  
نيسه، آوري؟

په خدا مي وروگرځوه:

- هسې مي تلوسه شوې، ستا نه دا كيسه غواړم،  
اما ډاډ درکوم چې داسې فرض کړه لکه دېوال ته  
دې چې کړې وي!

خلاصه له ډېرو دليلونو مليلونو وروسته مي قانع  
کړ، وېل يې:

- آدرس راکړه!

- اوس چېرته يې؟

- پلخړخي کې!

- بنا، بنا صحيح، سينما پامير ته راشه له هغه ځای نه د کارته سخي موټر راځي په يوه کې راوڅېژه، زه په استادگه درته ولاړ يم، همدې شمارې سره تماس کې اوسه.

څه سر مو در خوږوم، يو دوه ساعته وروسته تقريباً ما بنام و، چې راورسېدو، له يو تونس موټر نه بنکته شو، سم دم مې وپېژندو، خو لږ شکمن ځکه شوم چې لاس کې يې يوه هندوانه نيولې وه؛ ما وپل: هسې نه ددې کورو څوک وي، يوه لهذه مې صبر ورته وکړ، چې دی دسړک په څنډه ودرېدو، هاخوا دې خوا يې وکتل بيا يې مبايل ته لاس کړ، نور مې شک وړک شو، پرې ور روان شوم؛ دده هم چې سترگې راباندې ولگېدې موسک شو، هندوانه يې چپ لاس ته کړله، بنی لاس يې دغېږو لپار خلاص

كې، بلاخېرە ستېرى مشى مو وكره، له پونبنتنې  
وروستە يې وېل:

- كاشكې ستاسو كور بل خاى واى، ددې ساحې نە  
مې سخت بد راخي!

- ولې؟ دا خو بد خاى نە دى؟

پە خندا شو، وېل يې:

- يوه مياشت مخكې راغلى وم، دومره ستونزې  
راتە ترې جوړې شوې، كني مخكې مې ډېر  
خونبېدو.

پە دې خبرې سره يې زه هم وخنډوم؛ بيا مې ووبل:

- دا هندوانه دې، ولې اخېستله زمونږ كور له سرك  
نە لرې دى، اوس يې خوك يوسي؟

وبل يې؟

- زہ یی ورم!

بیا می ورتہ ووبل:

- کور مو ہم نور خوک نشته، زہ تنہا یم، زما بدہ ایشی!

پہ خندا کی یی راغبرگہ کرہ:

- حہ خیر زما ورسره جوړہ ده، د دوچی نہ پرهیز یم، همدا بہ خورم!

خلاصہ پہ ہمدی گپ، گپ کی کور تہ ورسبدو؛  
مخکی لہ دی چي مهمانخانې تہ ننوخي، مخ یی  
راورو، وبل یی:

- وبنہ کہ تکلیفپې نہ، لږ د اودس کولو اوبہ  
راکرہ، دا لمونخ بہ وکړو.  
اوبہ می ورکړې اودس او لمونخ یی وکړل، بیا می



چای ورته راوکړو؛ دچایو په سر مې پوښتنه ترې وکړه:

- ولې دې دومره پس زنگ پسې ووهلو؟ دا مبابیل خو ما تقریباً یوه نیمه میاشت له مخه پیدا کړو؟  
په ځواب کې یې وېل:

- ما ټول تحصیل نظامي برخه کې کړی؛ په همدې تړاو اوس د سرحدي پولسو په لیکو کې دعاجل کمک قوي افسر یم؛ دسرحد په هر برخه کې چې وضعه اضطرابي شي هغلته دکاپي اندازه سربازنو او مهماتو سره ځان رسول زما مسولیت ده؛ هغه ورځ زه او څو نور ملگري مې کارته سخي زیارت ته په چکر راغلي و، چې له وزارت نه یې زنگ راته وکړو، وېل یې:

- په ډیورینډ کرنډه د افغان او پاکستانی ځواکونو تر منځ جگړه رامنځ ته شوې اوس هم دوام لري،

ددې خبرې په اورېدو سره بس موږ هم عجلې واخیستلو، منډې منډې شوې، مایل رانه رالوېدلی و، زه سیده ولاړم سرحد ته خو ورځې جنگ کې و، خبر شوی به وي؟ دوی هم خو نفر تلفات لرل، موږ هم د دوه زخمیانو سربېره، د قاسم جان په نوم یو سرتېری شهید ورکړ؛ که څه هم پس له دريو ورځو جنگ بس شو، خو موږ تر یوې میاشتي همغلته د آمده باش په حساب پاتې شو، هلته هېڅ شبکې کار نه کولو چې زنگ مې درته کړی وای نو په دې خاطر.

ومي وپل:

- بنا صحیح ماوېل چې څنگ زنگ نه وهې خدای ج ناخوسته مړ نه وي، په گوښۍ کې دې هم له دوه شمارو پرته چې هغه هم بندي وي، نور هېڅ شماره نه وه، کني ما زنگ درته کولو!

- هو رښتیا دا مایل مې صرف د انټرنیټ لپاره کارولو، نه د بل چا نمبر پکې شته، نه یې بل چا سره نمبر شته!

په همدې کیسو کیسو و؛ چې ورکي ورور مې دلاس مینځلو ابوه راوړې، لاس مو پرېمنځل دوډی، موډی، مو وخوړه، بیا مو چای را وکړو، ددې دوهم ځل چایو په سر مې اصلي موضع ور واچوله، جیب ته مې لاس کړ، دده خپل مایل مې راویستلو، پرې راکوړ شو، زما په لاس کې یې په دې یوه گوته کار پکې شروع کړ، گالري یې راخلاصه کړه، اول یې ها دمور د عکسو پوشه وکتله، بیا یې په دې نورو عکسو زر زر نظر تېر کړو، نور یې له مایل نه لاس ورتول کړ، وپل یې:

کور ودان چې دا عکسونه خو دې نه دي حذب کړي، مبابیل پسې ولاکه په ټول ژوند درته راغلی وای مگر...

تر څو یې خپله خبره تکمیلوه په دې وخت کې ور وټکېدو، ور جگ شوم چې کتل مې مور مې هندوانه راټوټې کړې پتنوس مې ترې راوخیستلو د یونس مخ کې مې کېښودو له مخامخ نه زه ورته کېناستم، دکېناسو سره سم یې وپل:

- کاشکې دومره ډېره یې نه وای رالېږلې، زه دومره نشم خوړلی؛ ستا خو هسې بده ایشي نه یې خوړې!  
ومې خندل، ورغبرگه مې کړه:

- هو؛ دا خو ده، اما تا دې چې پرهپز مات کړ، ډوډی دې وخوره، زه هم نن ستا په خاطر خپل ذوق تر پښو لاندې کوم، بل دا چې دمېلمه سره گوتې وهل ثواب لري، خبر به یې؟

دلته نو دواړو يوه وړه خوله خدا وکړه، پسې  
پيوست څه نورې ټوکې ټکالې شوې، بلاخپر ورته  
ومي وېل:

- سرپه! تا خو د سياري په مسيچ او کيسو بېخي  
خاشه اچولې شروع وکړه کني منه که مبايل رانه  
يوسي.

په خدا شو، بيا يې وويل:

- د مبايل له ورکېدو مخکې دسياره په نوم؛ يو  
تخلوص هم پسې و؛ اوس مې هير دی چې څه و؛ يو  
مسيچ راغلو په دنده کې وم، نيم او نيمکله مې  
ولوستلو، تر څو مې دصحيح لوستلو کاپي وخت  
ورته پيدا کو مبايل مې وړک کړو؛ هر څه پکې ولاړل،  
ته صبر اوس يې وگورم چې څه يې ويلي بيا به پرې  
وغږېږو.

لاس يې ور وغزو د دواړو تر منځ په پوستۍ ايبسې  
مبايل يې ورجگ کړ، دمسيجونو په لوستلو يې  
شروع وکړه؛ ما دا بل لور ته څنگ ووهلو، چای مې  
راواچولو، خاموش کيناستم تر څو مسېجونه  
ولولي، يو وخت مې کتل چې مبايل يې واپس په  
همغه خپل ځای کېښود، رنگ يې تک تور شو، ټول  
سورونه يې گډه وډ شول، حتا غږ يې هم تغير وکړو.

په خدا کې مې ورته وويل:

- لکه چې تر اوسه دې مينه نه وه کړې، لمړۍ ځل  
دی چې ديوې نجلی له خوا داسې غږ آوري، ځکه  
يې دومره تاثير درباندي وکړو؟

- نه دغه خبره نه ده!

- بنا، نو بیا له ما وشرمېدې په ځینو رازونو دې  
چې سیارې رابرسېره کړي؟

- نه، دغه خبره هم نه ده!

- بنا، ځی بیا نو ولې دومره تور او شین واوښتې؟

- یعنی کیسه غواړې، نه مې پرېږدې؟

- هغه د ورځې مبابیل کې راسره کړی قسم دې که  
درته بې معنا وي؟ مه یې کوه!

دلته مې بیا لږ راموسکی کړ.

وېل یې:

- د سیارې مسېج ته په کتو پوهېږم چې ته له ما  
دکومو، کومو پوښتنو ځواب غواړې، خو ددې ټولو  
پوښتنو ځواب کې دې زه، یوه ورکې کیسه کوم

انشاءالله په نوبت نوبت به دي هره پوښتنه پکې  
 ځواب شي ته صرف غور شه!

خبره داسې ده چې زه د (.....) ولايت (.....)  
 ولسوالۍ او (.....) کلي دپلانکي (.....)  
 زوی يم، دپنځو کالونو په عمر وم، پلار مې يوه  
 چاودنه کې خپل ځان له لاسه ورکړو، بدبختانه يتيم  
 شوم، يتيمي هم خیر بلا پسې ددې وطن په هرو لسو  
 ماشومانو کې يو، دوه يتيمان دي، اما زما تر ټولو  
 ستره بدبختي دا وه، چې په داسې يوه کور، کلي،  
 داسې يوه محيط کې يتيم شوم، که څه هم ځانونه  
 يې مسلمان گڼل خو کره وړه يې په تمامه معنا هغه  
 د(لوط ص) دقوميانو و؛ يعني لواطت، زنا، غصب،  
 وژل، ځورول او همداسې نورې هره مردار خورگي  
 پکې دمېړنو خلکو خاصه او وياړ گڼل کېدل، نه يې  
 له الله ج ذره وېره درلوده؛ نه يې دشرم او حيا په نوم  
 څه پېژندل؛ څه سر دي در خوږوم؛ تر څو مو دپلار له



ویر نه سترگې وچې دې په مور مې یې منگولې  
 خنبې کړې؛ مشر، مشر کاکا مې نکاح کړه په داسې  
 حال کې چې زما مور دده د کشرې لور همزولې  
 راتلله، سینزیری وو، لنډه یې دا چې له مور نه یې  
 هم په ژوند یتیم کړم، نور مې مور د کاکا د کور  
 مینځه شوه، او همداسې زه یې مریی دواړه د کاکا،  
 د کاکا دمشرې بنځې، زامنو، لورگانو، میلمنو،  
 غواگانو، پسونو، ځمکو په خدمت کې شپه او ورځ  
 سر په تلاق او بنتو، که څه هم یوه کور کې اوسیدو،  
 خو ما او مور مې په دریو څلور ورځو کې دیوې،  
 دوه صحیح خبرو موقع نشوی پیدا کولی، ها  
 کیناستل؛ ځان او جامې راپاکول، یا نور هغه دمور  
 او بچیانو تر منځ راز او نیاز خو په ځای پرېږده.

دا هم په هر حال، مور دپلار په دوران کې ځان ته  
 کور درلودو، درې څلور جریبه باغونه ځمکې مو  
 درلودې تر ټولو کاکا گانو نه مو ژوند او اقتصاد بڼه

و، پلار مې د دارعلوم مدیر وو؛ ښه معاش یې لرلو؛ ځمکې مو دهکان کاله کولې، بس دالله ج تر رضا قربان شم، کله چې دا پېښه وشوه، کاکاگانو زما او د مور په شمول مې کور، ځمکې هر څه یې په خپل کورو کې ور متغم کړل، نور به نو صرف دهغه او دغه د خپرې له وپرې او بچ کېدو په پار شپه، ورځ په هغه خدمتونو چنگاو وم، چې زما له توان نه به ډېر درانده وو؛ او همداسې مور مې هم، لکه څنګه مې چې پورته یادونه وکړه، دلته تنها زمور کورنۍ داسې خدای ناترسه نه وه، عام ذهنیتونه همداسې وو، دکلي نورو خلکو هم چې څنګه استفاده رانه کېدله کوله یې، او دا تنها زما حال نه و، دلته دهر یتیم، کونډه، بې کسه، بې وسه لپاره ځمکه سور تنور وه، په همدې اساس د خپلې کورنۍ سربېره دکلي له اکثریت خلکو ډېرې پستي ډېرې بدې، خاطرې لرم؛ چې دهغې ټولو کمه، کمه

يادونه هم شپو شپو وخت ته اړتيا لري، تر نورو به تېر شو، ددې ټولو له نمونې به دسيارې دپلار کوم چې مسېج کې سيارې هم اشاره ورته کړې، درته وکړم.

يوه ورځ مې دکاكا دوهم زوی پيسې راكړې دوكان ته يې په سيگريټو پسې ولېږلم؛ ولاړم سيگريټ مې واخيستل كله چې واپس راتللم په لار کې مې دسيارې پلار وليدو له همدې دوكان نه يې دسودا دروند پيټي راپشاه كړی و؛ د انسانيت، ثواب، مشرانو ته د احترام له مخې مې پيټي ورسره راسپك كړو، دلوييا او دال نخودو پلاستيكي خلتې مې ترې راوخيستلې، ددوی كور زموږ له كورنه خو كورنه رامخكې و، كله يې چې تر دروازه ور دننه شوو، وپل يې:

- خلتې په مخامخ سپاچه كېږده، زه وړاندې تېر شوم؛ ده ځای په ځای دحاويلی منځ کې خپل

پنډوکی کېښود، دروازه یې ځینځیر کړه، مخکې راتېر شو، چپ لاس اتاق طرف ته یې اشاره وکړه؛ وېل یې:

- ته راشه دلته یو څه دي، کاکا ته یې دې ور وړه، په غلته اراده یې پوه شوم، له تللو مې انکار وکړو، نور یې لاس راواچولو په زور یې کشکوم، که څه هم دی پوخته ځوان و، زه ورکې دولس دیارلس کلن ماشوم وم، بیا هم دالله ج مرسته وه، ډېر وخت مو کشوگیر و، خو اطاق ته یې ننه نه ایستی شوم، بلاخېر اطاق ته تر دننه کولو مې تېر شو، نور یې غوښتل چې همدلته حویلی کې خپله شهواني تنده راباندې ماته کړي، خو شکر دلته هم ونه توانېدو، که څه هم جامې مې یې راوشکولې، موش، موش وینسته مې یې لاسو کې وړپاتې شول، له خولې او پزې مې سرې وینې روانې وې، اما بیا هم دالله ج مرسته و، په دې اخېر کې چې نور له تپپه هم

لویدلی وم؛ یو موتی ایرې په لاس راغلي دا مې سترگو ته ور وشیندې، دی په خپلو سترگو شو، ما دومره موقع پیدا کړه چې د دروازي ځینځیر مې پکې خلاص کړو، ترې راوتنبوم. نور نه يم پوه چې سیاره چیرته وه، له کومې خوا یې لیدلی يم؟ مخامخ د بالاخانې کړکۍ وې، کېدی شي له بالاخانې یې زموږ سیل کړی وي، اما کله چې کور ته ولاړم ددې سربېره چې ډېر ځنډ مې کړی و، جیب کې مې سیگریت هم مات شوي و، ددې جرم په مقابل کې بیا دلته د کاکا زوی ډېر بې رحمه ووهم.

(دشهادت گوته یې راته ونبودله وپل یې: دا وینې چې کړ، وږه ده؟ دا همغه ورځ د کاکا زوی راماته کړه، بیا صحیح جوړه نشوه)

پسې زیاته یې کړله وپل یې:

- خلاصه لکه څنگه مې چې مخکې هم یادونه وکړه دسيارې دپلار کيسې ته ورته حتا تر دې هم تورې بدرنگه لسگونه خاطرې زه دخپل کور او کلي له خلکو لرم، بښلي مې نه دي، او نه يې بښم.

دا هم په هر حال، څه وخت وروسته مې کاکا چې زما مور يې نکاح کړې وه، بېخي ضعيفه شو، نور دهېڅ کار نه و، زامن يې نااهله و، هغوی هم مرسته نه ورسره کوله، همدا و، چې اقتصاد مو بېخي صفر شو، دسمې لورې سره مخ شو، په دې شپو ورځو کې يوه ورځ يې دهمدې مشر ورور پوښتنې ته يو بل په ده پسې کشر ورور يې راغلو، يعنې دوهم کاکا مې، چې دا به تل په مسافريو کې و، دې چې زمونږ اقتصادي خراب وضيت وليدو، خپل مشر ورور ته يې وويل:

- په (.....) ولسوالۍ کې د (.....) کلي  
 ملك رحيم دخپلې مهمانخانې لپاره هر کال يو برابر

ماشوم مزدور نیسي، اوس یې هم زما یو ملگري ته وپلي چې یو بیدار هلك راته راپیدا کړه، نو که ستا زړه وي، دا یونس به ورو لېږو، کال وروسته یو نیم خروار غنم ورکوي؟

کاکا مې ووېل:

- ولي نه، ورسره وغږېږه چې بل څوک ونه نسي!

لنډه یې دا چې سبا نه، بل سبا یې ور روان کړم، کله یې چې تر دروازه ایستلم، مور مې داسې بې اختیاره چیغې وکړې، هر څه به مې چېر شي مگر دمور هغه درد به مې چېر نشي.

بلاخپره کاکا مې یې ملگري ته تسلیم کړم، یوه شپه مې هلته وکړه سبا هغه سره موټر کې سور شوم تقریبا څلور، پنځه ساعته مزل مو وکړو، لاره کې مو یو ځل موټر هم بدل کړو، له یوه نه بنکته شو، بل ته

وختلو، مقصد قضا ماسپښين و، چې دملك رحيم كور ته ورسېدو، دكاكا ملگري مې زه ورته تسليم كړم، خپله واپس را روان شوو، كه شه هم ملك صيب ډېر ورته ټينگ شو، چې كينه يو چای وڅښه، خوده وېل:

- ځم ناوخته كېږي، ددې سړي را روانېدو سخت تاثير راباندې وكړو، باور وكړه په ډېرو سختو حالاتو كې مې نه دي، ژړلي اما دلته ژړا راغله.

خو په هر حال لنډه يې دا چې دلته مې خپل ژوند پيل كړو' ملك صيب بد سړی نه وو، او همداسې ښځه يې ډېره ښه ښځه وه، دوې، دري شپې خو يې ديو گلاس پورته كولو هم راته ونه وېل، پس له دريو ورځو يې كرار كرار زما مسوليتونه راته وښودل، د مسوليتونو تر څنگ مې دخپلو بچيانو سره يې جومات ته د درس او لمانځه لپاره دتلو، همداسې



د کور لپاره يې چې استاذ ورته نيولی وو، د بچيانو سره يې يو ځای چې زما په سن او سال، يا لږ غټ او واړه وو، د درس وپلو وخت راکړو، دا چې په خپل کور کې بېخي ډېر او درانده کارونه زما په سر وو، د ملک صيب په کور کې مې ځان داسې احساسو لکه دوزخي چې جنت ته ولاړشي، د وخت په تېرېدو سره ملک صيب بڼه رانه ډاډه شو، زه هم خوشحاله وم، تر کارونو مې اختيار تېر و، يوازینی درد مې په مور روان ظلم، شاخه کارونه، ديو او بل له خوا وهل ټکول، او همدارنگه زما د راتلو په وخت د دې د سوو چيغو ياد و، دې درد نو څلورويشت ساعته کړولم، او دا آرمان به مې هم کوو: چې کاشکې زما له آرامتيا، خو چا خبره کړې وای، اوس به ځان ترې حير وي، ماپسې به زړه خوري، بس په همدې آرمان، دکال دپوره کېدو په انتظار مې شپې او ورځې شمارلې تر څو کاکا مې په مزدورۍ پسې

راشي بيا به زه هم ورسره لارشم؛ مور به مې ووينم،  
له خپلې اسوده گۍ به يې خبره کړم؛ نور به ډېر زړه  
نه خوري.

په دې وخت کې يې يوه غټه ساه واخيسته، بيا يې  
وويل:

- خلاصه ورځ تر بلې د روختۍ د رانژدې کېدو،  
مور ته دتلو په اميد مې ځان ته ډاډ ورکوه، په همدې  
شان مې نهه مياشتې دملک صيب کور کې تېرې  
شوې، نور مې نو دوې مياشتې روختۍ ته پاتې  
وې، اخيرنۍ مياشت مې نو ټول روخت وه، اگر  
چې دلته هم خپه نه وم؛ نه مې نور خپل کور، کلي  
ته زړه کېدو، صرف مور مې نو سخته يادېده،

بلاخبره په همدې شپو ورځو کې يوه ورځ د نورو  
ورځو په څېر دملک صيب د دوه زامنو او يوې لور  
سره دسهار تيم درس وپلو لپاره مسجد ته ولاړم،

مسجد ته د داخلیدو سره سم د ملک صیب مشر زوی (سردار) چې زموږ تر مخ وو، سلام یې واچولو، د مسجد په تې یو څو کسان ناست وو، سلام یې عليك کړو، وړاندې د پوال ته یو بل سپینزیري ډډې وهلې وه، چې ورته ومې کتل زموږ یو کلیوال و، خدایزده له کومې خوا به راغلی وو، خو په همدې مسجد کې یې مسافرانه شپه کړې وه، ورغلم سترې مشي مې ورسره وکړه، ده ونه پېژندلم، وریاده مې کړه د پلانکي زوی د پلانکي لمسی یم، نور یې وپېژندلم وبل یې:

- بنا، بنا شابس ماشاءالله خوان شوی یې، پلار دې خدای ج وښه، هغه وخت ته بېخي ورکې وې، پسرلی دې دمور جنازې ته هم درغلی وم؛ ستا پوښتنه مې وکړه، ماوېل زه به دې ووينې، چې ورکې یې، که غټ...

مخکې له دې چې خپل مطلب تکمیل کړي، خبر  
کې یې ور ولوېدم، زرمې ووېل:

- زما د مور جنازې ته؟

راغبرگه یې کړه:

- هو، ولې کاکا دې (شیردل خان) چې نکاح کړه  
ستا مور نه وه؟

ددې خبرې تر اورېدو وروسته په ځان نه یم  
پوهېدلې، که څه هم څه وخت وروسته هغه خلکو  
راته وېل: داسې چيغې دې وکړې چې درس ته  
راغلي ماشومان ټول له مسجد نه وتېنول، خوزه په  
خپلو چيغو هم نه یم خبر شوی، او نه په دې پوه یم  
چې چا یورم، خو یو وخت مې چې سترکې وغړولې

شپه وه، د کلی په کلینک کې وم؛ سیروم راته بسته وو، تر لږ څه زیات را بیدارېدو وروسته په هماغه شپه کې کور ته راروان شو، ملک صیب او یوه خور یې هم راسره وو، په لار بیا راته دهغه سپینزیري خبره یاد شوه، دا ځل بې هوښه نشوم خو ژړا مې نشوی کنترولولی تر کوره مې په چیغو چیغو زړل؛ په تول ددې ټول عمر کې چې د ملک صیب سره مې تېر کړی وو، تش تندي مې یې د ځان په وړاندې ترېو نه و لیدلی، اما دلته به سخت په قهر شو، بار بار یې دوهلو گواښ راته وکړو، خو دا چې ماته مې د ټولې زندگی په میراثه کې یوه مور، هغه هم د ظالمانو په غېږه کې گروگان راپاتې وه، نن له هغې هم خلاص شوی وم؛ حتا جنازې ته یې هم چا نه وم وروستلی، زړه مې سخت درد کوو، په خپله ژړا مې اختیار نه درلودو.

کور ته له رسېدو سره سم زما د حال په لیدو، د ملک صیب بنځې، خور یې، بچیانو یې هم بڼه پوره راسره وژل، ملک صیب ډاډ راکولو چې ژاړه مه سبا دې کورته بیایم، ټول دوستان به دې وویښې، بڼې ډېرې شپې ورسره وکړه.

د ملک صیب دې ډاډ گيرنې مې لاپه زخمو مالگې و دورولې.

په سلگیو سلگیو مې ورغبرگه کړه:

- زه نور هغه کور ته نه ځم؛ که ته مې له خپل کور او کار نه ددایم، لپاره رخصت هم کړې، سر صحرا په غرونو ځم، اما هغه کور ته نه ځم.

ملک صیب وویل:

- ولې پلار، دکورنۍ نور غړي دې نه یادېږي؟

ددې خبرې په کولو سره دی، ملامت نه وو، ځکه چې ما به ددوی په مخکې تل دمور تر څنگ دکاکا نوم هم کاکا نه بلکې پلار یادو، او همداسې اولادونه به مې یې خویندې او وروڼو یادول.

دلته نو دیوې خوا دده په ځواب کې مجبور شوم؛ له بلې خوا، درد اخیستی وم، داصلي پلار دمرگ، ورپسې دکاکا له خوا مې دمور نکاح، دکور، ملک او مال چور چپاول.....

يعني ټوله کيسه مې ورته وکره، ملک صيب هم په زړه ډېر نرم انسان وو، دکيسې په اورېدو يې تر ما ډېر وژړل، په عين حال کې يو ځل بيا په قهر شو. وېل يې:

تا ولې مخکې دا کيسه نه کوله، خو بيا هم چورت خراب نکړې، ته نور دهیچا زوی نه يې زما زوی يې، زه به دچا څه، او څه وکړم چې درپسې راشي،

خلاصه لکه څنگه يې چې ووبل، تر دې وروسته يې دلباس، خواړو، او بل هر ناز او نزاكت له حسابه تر خپلو بچيانو كم ونه شمارلم، كه څه هم ما مكتب نه و، وېلى مگر بڼه وم، ددې څو مياشتو په لړ كې مې مسجد او كور كې دده د بچيانو سره د درس وېلو په نتيجه كې دده د بچيانو په اندازه ليك او لوست زده كړي و، په داسې حال كې چې دده بچيان په اتم او نهم صنف كې وو، دا استدا به مې مخكې له مخكې هم ملك صيب وخت ناوخت ستايلو، په دې وخت كې يې نو خپلو بچيانو ته سې پارچې جوړې كړې وې، نور يې نو دكلي له ليسې د ولايت مركز كې دافغان ترك ليسې ته انتقالول، زما سره يې د زوى واله تر وعدې وروسته دهغه سې پارچې وځنډولې، زما په كارونو يې شروع وكړه؛ ملك صيب د منطقي برحاله ملك و، په ولس كې يې بڼه محبوبيت، بڼه نفوس او قدرت لرل، او همداسې په



هر چا يې بڼه ناز چلېدو، په همدې تړاو يې په تول د پنځلس، شلو ورځو کې د کلي په لیسې کې په مدیر صیب او استاذانو تر نهم صنفه بڼه پاک اسناد راته جوړ کړل، نور يې نو سې پارچه راته جوړه کړه، دخپلو بچیانو سره سم يې د ولایت مرکز کې دافغان ترک لیسې کې شامل کړم؛ دلیلیه کارونه مو يې راته جوړ کړل، دلته يې هم ډېر استاذان پېژندل هغوی ته يې معرفي کړو، وخت ناوخت به يې فام راباندې کوه.

نور په دې نه يم پوه چې په ما او مزدوری پسې به مې بیا زما له کورنۍ څوک راغلل وي، که به نه وي راغلي؟ خو که راغلي هم وي، دملک صیب سره يې وس نه کېدو. طبعاً ډېر بې خونده به يې ځواب کړي وي.

را به شم خپلې مخکنۍ خبرې ته مې، بلاخپره درې کالونه مې په افغان ترک لیسې کې درس ووبلو، پس

له دریو کالو له دولسم صنف نه عمومي دریم نمره فارغ شوم؛ دملک صیب یو زوی چې زما همصنفي و، خورلسم نمره شو، ها بل خويي لاپه یولسم صنف کې و، مقصد، ژمی مې د

ملک صیب په کور کې تېر کړو، پسرلی مې بیا دده په مشوره او همکارۍ کابل کې نظامي پوهنتون ته امتحان ورکړو، ځکه چې زه له بې نظمۍ او بې قانونۍ ډېر کرېدلی وم، دنظام دنوم وړی، تږی وم، ډېره مینه مې ورسره درلوده.

څه وخت ورسته چې نتایج اعلان شول، خوشبختانه کامیاب وم، نور مې نو دڅلورو کالو لپاره دلته زده کړې وکړې، د درس له پلوه مې خپله ډېر کوشش کو، مالي مرسته مې ملک صیب کوله، ان تردې چې څلور کاله وروسته مې دیو ممتاز محصیل په حیث خپل اسناد ترې ترلاسه کړل، نور مې نو د سرحدی ځواکونو په لیکو کې رسماً دیو افسر په بڼه

دنده واخيستله، چې تر ننه دري كالونه كېږي چې  
 نمورې دنده مخ ته وړم، اوس شكر په هر څه برلاسي  
 يم، داسې فرض كړه چې دټول هيواد قدرت له  
 ماسره دي، ځكه دهرې ساحې قومندان، او واكمن  
 مې همصنفي او ملگري ده، يعني كه وغواړم چې له  
 هغه خلكو مې غيچ واخلم، يكه يكه يې سر په تندي  
 راخوړندوم، اما نه غواړم ځكه تر مانه الله ج بنه سزا  
 وركوي، دوه كاكاگان مې مړ دي دا خو هسې  
 دخدای ج حضور ته ورغلي، دريم چې ژوندی دی،  
 دا پوږي دی اوس يې دكابل په پل سخته كې  
 دكابل دسيند مرداری خوراك دي، زامنو يې  
 دځمكو په سرچنگ سره وكړو دوه يې له يوې خوا  
 ووژل يو له بلې خوا، ها پاپې نور يې لاهم ديو بل  
 لپاره خلاص چاقوگان جيبو كې گرځوي، همداسې  
 دكلي هغه فرد، فرد چې ماسره يې ظلم زياتی كړی،  
 ته باور وكړه پروديگار سر په دنيا دوزخيان كړي،

يو غذاب نه، يو عذاب پرې نازل دی بڼه په خوند  
 کرپړي، نو ماته حاجت نشته؛ ددې ټولو له جملې  
 يوازينی کس همدا دسيارې پلار ده چې لاهم تکړه  
 په آرامه خپل کار او کسب کوي، ددې لپاره څه  
 وخت له مخه ما تصميم ونيولو، تر څو د راسره کړې  
 هغه جفا په وړاندې يې يو گوزار ورکړم، اما واپس  
 ځکه پښېمانه شوم چې يو دوه بچيان يې لا واره دي،  
 فکر مې وکړو، که په دوه، دريو څپرو يې رنگه  
 بدوم، دا خو مناسب نه ده، او که له منځه يې وړم يا  
 يې د ابد لپاره بستري کوم دهغه ماشومانو  
 سرنوشت به يې په ها خدای ناترسه کلي کې زما په  
 شان شي، لاحول ولاقت... مې ووېل دوه رکعاته  
 لمونځ مې وکړو نور کرار کيناستم، څه ماوېل  
 پروردیگار! ته پوه شه او کار دې، زما دې صبر تاته  
 وي.

نور يې وځنډل ووېل:

- داسې غورې دي ايا کومه پوښتنه دې بې ځوابه پاتې ده؟

مسکې شوم ورغبرگه مې کره:

- شکر چې را وروسته وروسته دې کیسه سمه کره کني نور مې دې په خوله لاس درته ايښولو، نژدې دې زړه راته چاودلی و.

خو په هر حال رابه شم دې خبرې ته چې که فام دې وي، دسيارې مسیج ته په کتلو دسيارې دپلار په وړاندې صبر دې رنگ راوړی؟

په خدا يې راغبرگه کره:

- ولاخه ووايم!

خدا کې مې وروگرځوه:

- نه، داسې يې نه منم که غواړې چې دمبايل دې واپس صاحب شي، پاكه خبره وكړه، دسيارې هيلې او آرمانونه به څنگه شي؟

په موسكا سره يې وپل:

- ته صبر، لكه څنگه چې مسېج كې سيارې وپلې و، ها خبره يې زما ډېر خوښه هم شوه همداسې ماته هم تر ظاهر نه باطن او معنويت ارزښت لري، زه به يې دناستې، ولاړې، ځينو نورو حسابونو په اړه چې اړين دي لږ لږ معلومات وكړم، نور خو نو زه هم داشرف غني زوی نه يم (دمسكا په زياتوالي يې زمينه سازي ورته وكړه) پسې پيوست يې ووپل:

- بيا خو نو زه او ته شته يو انشاءالله. (ياران زنده صحبت باقي.)

خندل مې ورغبرگه كړه:

- قسم بل راته کوي که، همدا مخکنی صحیح دی؟  
 په همغه مسکي انداز يې زیاته کړه:  
 - نه، همغه صحیح ده.

په دې خبره پسې دواړو یوه خوله وخنډل او همدا مو  
 دمجلس اخيري شوه، نور نو قریب دوې بجې وې  
 ویده شو، تر شپه تېرېدو وروسته، سهار يې چای  
 راسره وخوړلو، نور يې وپل: ځمه، که څه هم ډېر  
 ورته ټینگ شوم خو ځینې اړین کارونه يې بهانه  
 کړل، مایل يې وریورته کړو، غوښتل يې چې  
 مېموري کارد ترې وباسي، وپل يې: مایل نه وړم.

لاس مې يې ونيوو مېموري کارت استلو ته مې پرې  
 نښوو، خدا کې مې ورغبرگه کړه:

- واچوه جيب ته ما چې داسې ډيسي مبالونه  
اخيستلی له سره مې تماس نه درسره نيولو،

دی هم په خدا شو مبال يې جيب ته کړو، دچپ  
لاس په منځنۍ کوته يې يوه غټه دسپينو زرو  
گوتمی وه، د فيروزې غمی يې درلود، دا يې  
راويستله وپل يې:

- امم واخله خه؛ دا ډيسي نه ده.

په دې کې نو ما هم خه ونه وپل، نر غوندي مې ديو  
بنه خوان يا ملگري ديدگار په بنه دخورا شوق او  
مينه سره ترې په گوته کړه، ډېره بنه جوړه هم راغله؛  
نور ورسره روان شوم په استادگاه مې خدای ج  
پماني ورسره وکړه، دی تکسي ته وختو، زه واپس  
دکور په لور راروان شوم.



د یونس، سره د پورتنۍ مرکې مې پوره یولس مایشتې ووتلې، پرون یې زنگ وهلی وو، تر اولیه سلام، کلام وروسته یې وېل:

- دمیدان هوایی په سرک د(.....) ودونو تالار په دریم او څلورم سالون کې زما او سیارې کورنۍ زموږ د دواده مراسم لمانځي له تاسو بناغلو او آغلو په خورا مینه، هیله ده چې تنها مو پرې نږدې،

بلاخیر بېگه موږ هم فامیلی ورغلو له هر اړخه بڼه مستانه او رنگین واده یې برابر کړی وو.

یونس له ډوډۍ خوړلو مخکې دهوتل نه بهر دروازه کې دیوې دقیقې لپاره راسره ودرېدو په منډه منډه خدا خدا یې وویل:

- سیاره ترکیه کې وه، ولاړم دهغه څه په اړه مې ځان بڼه مطمین کړ چې مخکې مې درته وېلي وو، بیا دا راغله کابل ته، ډاکتره ده، پیسې میسې لري، ها

ورخ مو دمیکرویانو پہ بلاکو کپی یو کورگی  
 واخستلو، لڑ فرشو صرف مو واخستلو، نن نو  
 پخیر دا معاملہ ده چپی وینپی یپی، باقی دی اللہ ج  
 خیر کپی، خدا ته یپی شه زور ورکرو لاس مپی یپی ور  
 ونیوو خپره یپی شرکنده زما خپره کپی ووہله نور رانہ  
 روان شو.

(پای)

محمد نعیم وردگ

**Download from: [aghalibrary.com](http://aghalibrary.com)**